

REGOLAMENT TA' IMPLIMENTAZZJONI TAL-KUMMISSJONI (UE) Nru 870/2012

tal-24 ta' Settembru 2012

dwar l-awtorizzazzjoni tan-naringin bhala addittiv fl-ghalf għall-ispeċi kollha tal-annimali

(Test b'relevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 fuq l-addittivi għall-użu fl-ghalf tal-annimali ⁽¹⁾, u b'mod partikolari l-Artikolu 9(2) tiegħu,

Billi:

- (1) Ir-Regolament (KE) Nru 1831/2003 jipprevedi l-awtorizzazzjoni ta' addittivi għall-użu fin-nutrimient tal-annimali u r-raġunijiet u l-proċeduri għall-ghoti ta' din l-awtorizzazzjoni. L-Artikolu 10 ta' dan ir-Regolament jipprovdi għar-rievalwazzjoni ta' addittivi awtorizzati skont id-Direttiva tal-Kunsill 70/524/KEE ⁽²⁾.
- (2) In-naringin kien awtorizzat mingħajr limitu ta' żmien b'konformità mad-Direttiva 70/524/KEE bhala addittiv fl-ghalf għall-użu fl-ispeċi tal-annimali kollha. Dan l-addittiv tal-ghalf wara ddahhal fir-Registru Komunitarju tal-addittivi fl-ghalf bhala prodott eżistenti, skont l-Artikolu 10(1) tar-Regolament (KE) Nru 1831/2003.
- (3) F'konformità mal-Artikolu 10(2) tar-Regolament (KE) Nru 1831/2003 flimkien mal-Artikolu 7 ta' dak ir-Regolament, tressqet applikazzjoni għar-rievalwazzjoni tan-naringin bhala addittiv fl-ghalf għall-ispeċi kollha tal-annimali, bit-talba li l-addittiv jiġi kklassifikat fil-kategorija tal-addittivi "addittivi sensorji". Dik l-applikazzjoni kienet akkumpanjata mill-partikolaritajiet u d-dokumenti meħtieġa skont l-Artikolu 7(3) tar-Regolament (KE) Nru 1831/2003.
- (4) Fl-opinjoni tagħha tat-12 ta' Ottubru 2011 ⁽³⁾, l-Awtorità Ewropea dwar is-Sigurtà fl-Ikel ("l-Awtorità") ikkonkludiet li skont il-kundizzjonijiet proposti tal-użu, in-naringin ma għandux effett negattiv fuq saħħet l-annimali, saħħet il-bniedem jew l-ambjent, u li hu effikaci bhala sustanza għat-toghma. Hija kkonkludiet li l-ebda hsibijiet dwar is-sigurtà ma għandhom jinqalghu sakemm jittiehdu miżuri xierqa ta' protezzjoni. L-Awtorità tqis li ma hemmx bżonn ta' rekwiżiti speċifiċi ta' monitoraġġ għal wara t-tqegħid fis-suq. Hija vverifikat ukoll ir-rapport dwar il-metodu ta' analiżi tal-addittiv tal-ghalf fl-ghalf imressaq mil-Laboratorju ta' Referenza tal-Unjoni Ewropea stabbilit permezz tar-Regolament (KE) Nru 1831/2003.

- (5) Il-valutazzjoni tan-naringin turi li l-kundizzjonijiet għall-awtorizzazzjoni, kif stipulat fl-Artikolu 5 tar-Regolament (KE) Nru 1831/2003, huma sodisfatti. Konsegwentement, l-użu ta' din is-sustanza għandu jiġi awtorizzat kif speċifikat fl-Anness ma' dan ir-Regolament.
- (6) Minhabba li huma introdotti modifiki fil-kundizzjonijiet tal-awtorizzazzjoni tan-naringin u minhabba li ma hemm l-ebda effetti immedjati diretti fuq is-sigurtà, qabel l-awtorizzazzjoni għandu jithalla jgħaddi perjodu raġonevoli sabiex il-partijiet interessati jkunu jistgħu jhejju ruħhom biex jissodisfaw ir-rekwiżiti l-godda li jirrizultaw mill-awtorizzazzjoni. Barra minn hekk, huwa xieraq li jithalla perjodu ta' tranżizzjoni għad-disponiment tal-ħażniet eżistenti tan-naringin, kif awtorizzat b'konformità mad-Direttiva 70/524/KEE u tal-ghalf li fih in-naringin.
- (7) Huwa ferm kumpless għall-operaturi biex jadattaw ripetutament u minn jum għall-iehor għat-tikketti tal-ghalf li fih addittivi differenti li jkunu ġew awtorizzati suċċessivament skont il-proċedura stabbilita fl-Artikolu 10(2) tar-Regolament (KE) Nru 1831/2003 u li għalihom iridu jitharsu regoli godda dwar it-tikkettjar. Għalhekk huwa xieraq li jitnaqqas il-piż amministrattiv fuq l-operaturi billi jingħata perjodu ta' żmien li jippermetti konverżjoni bla xkiel tat-tikkettjar.
- (8) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

Awtorizzazzjoni

Is-sustanza naringin speċifikata fl-Anness, li tiffirma parti mill-kategorija tal-addittivi "addittivi sensorji" u mill-grupp funzjonali "komposti għat-toghma", hija awtorizzata bhala addittiv fin-nutrimient tal-annimali bil-kundizzjonijiet stipulati f'dak l-Anness.

Artikolu 2

Rekwiżiti tat-tikkettjar

Għalf li fih in-naringin għandu jkun ittikettat skont dan ir-Regolament sa mhux aktar tard mill-25 ta' Mejju 2013.

Madankollu, għalf li fih in-naringin li jkun ġie ttikettjat skont id-Direttiva 70/524/KEE qabel il-25 ta' Mejju 2013 jista' jkompli jtiqieghed fis-suq sakemm jispicċaw il-ħażniet.

⁽¹⁾ ĠU L 268, 18.10.2003, p. 29.

⁽²⁾ ĠU L 270, 14.12.1970, p. 1.

⁽³⁾ EFSA Journal 2011; 9(11):2416.

*Artikolu 3***Miżuri ta' tranżizzjoni**

Hażniet eżistenti ta' għalf li fih in-naringin dakinhar li jidhol fis-seħh dan ir-Regolament jistgħu jibqgħu jitqiegħdu fis-suq u jintużaw bil-kundizzjonijiet tad-Direttiva 70/524/KEE sakemm jigu eżawriti.

*Artikolu 4***Dhul fis-seħh**

Dan ir-Regolament għandu jidhol fis-seħh il-25 ta' Novembru 2012.

Dan id-dokument għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Settembru 2012.

Għall-Kummissjoni

Il-President

José Manuel BARROSO

ANNEX

Numru ta' identifikazzjoni tal-addittiv	Isem id-detentur tal-awtorizzazzjoni	Addittiv	Kompożizzjoni, formula kimika, deskrizzjoni, metodu analitiku	Speċi jew kategorija ta' annimali	Età massima	Kontenut minimu	Kontenut massimu	Dispożizzjonijiet oħra	Tmiem il-perjodu ta' awtorizzazzjoni
						mg ta' sustanza attiva/kg ta' għalf shih b'kontenut ta' ilma ta' 12 %			
Kategorija ta' addittivi sensorji. Grupp funzjonali: komposti li jghinu fit-togħma									
2b16058	—	Naringin	<p><i>Il-kompożizzjoni tal-addittiv</i></p> <p>Naringin</p> <p><i>Il-karatterizzazzjoni tas-sustanza attiva</i></p> <p>Naringin</p> <p>Estratt mill-frott taċ-Ċitru</p> <p>Purità: min. 90 %</p> <p>(2S)-4H-1-Benzopiran-4-wiehed,7-((2-O-(6-deossi-alfa-L-mannopiranosil)-beta-D-glukopiranosil) ossi)-2,3-diidro-5- idrossi-2-(4-idrossifenil)</p> <p>Formula kimika: C₂₇H₃₂O₁₄</p> <p>Nru tal-CAS 10236-47-2</p> <p>FLAVIS 16.058</p> <p><i>Il-Metodu ta' Analizi</i> ⁽¹⁾</p> <p>Għad-determinazzjoni tan-naringin fl-addittiv għall-għalf:</p> <p>Il-metodu High Performance Liquid Chromatography (HPLC) konness mal-UV detector (il-monografija tal-Farmakopea Ewropea 2.2.29).</p>	L-ispeċi kollha tal-annimali	—	—	—	<p>1. Fl-istruzzjonijiet għall-użu tal-addittiv u tat-tahlita lesta minn qabel, indika t-temperatura għall-ħażna, kemm żmien tista' tinżamm il-ħażna, u l-istabbiltà għall-pelleting.</p> <p>2. Użu rakkomandat sa 5 mg/kg għall-għalf shih.</p> <p>3. Għas-sikurezza: waqt l-immaniġġar għandha tintuża protezzjoni tan-nifs, tal-ġilda, u tal-ghajnejn.</p>	Il-25 ta' Novembru 2022

⁽¹⁾ Id-dettalji dwar il-metodi analitiċi huma disponibbli fl-indirizz li ġej tal-Laboratorju ta' Referenza: http://irmm.jrc.ec.europa.eu/EURLs/EURL_feed_additives/Pages/index.aspx